

# गरीबों पर बरसीं राहत

पहले जिलास्तरीय अंत्योदय मेले में शिवराज सिंह चौहान ने लगाई सौगातों की झड़ी

प्रशा. सं., रीवा/भोपाल

रीवा में प्रदेश के पहले जिला स्तरीय अंत्योदय मेले में मुख्यमंत्री शिवराज सिंह चौहान ने गरीबों के लिए सौगातों की झड़ी लगा दी। उद्घाटन समारोह में मुख्यमंत्री ने कहा कि प्रदेश के बजट की 45 प्रतिशत राशि गरीबी उन्मूलन पर खर्च की जाएगी। गरीबों को सरकारी योजनाओं का लाभ देने के लिए प्रत्येक जिले में अंत्योदय मेले आयोजित किए जाएंगे। विकास योजनाओं का लाभ वंचित वर्गों को घर-घर पहुंचाने के लिए वरिष्ठ अधिकारी स्वयं गांवों में जाएंगे। मेले का उद्घाटन भाजपा के राष्ट्रीय अध्यक्ष नितिन गडकरी ने किया। पहले अंत्योदय मेले में 56 हजार हितग्राहियों को 20.38 करोड़ रुपए की सहायता राशि वितरित की गई।

## हम किसानों के साथ

मुख्यमंत्री ने कहा, कलेक्टरों को फसल नुकसान का सर्वेक्षण करने और प्रभावित किसानों को तत्काल राहत राशि उपलब्ध कराने के निर्देश दिए गए हैं। राज्य सरकार संकट की स्थिति में किसानों के साथ है और हर संभव सहायता करेगी।



मेले के उद्घाटन के बाद मुख्यमंत्री शिवराज सिंह चौहान आम जनता से वक्तो करते हुए।

## 'मैं भी जनता हूं और जनता मेरी'

मुख्यमंत्री उद्घाटन के बाद सुरक्षा व्यवस्था को दरकिनार करते हुए जनता के बीच पहुंच गए। उन्होंने सुरक्षाकर्मियों से कहा कि मैं भी जनता हूँ और जनता मेरी है, हमारे बीच न आए। बड़ी संख्या में लोगों ने मुख्यमंत्री को आवेदन पत्र दिए और ऐसे लोग भी थे, जो सिर्फ मुख्यमंत्री को पास से देखना और बात करना चाहते थे।

## खोला राहतों का पिटारा

- सभी वर्गों के छात्र-छात्राओं को छात्रवृत्ति मिलेगी
- पहली कक्षा में 50 रुपए और इससे बड़ी कक्षाओं में 400 रुपए दिए
- छात्रावास में रहने वाले बच्चों की छात्रवृत्ति बढ़ेगी
- विदेशों में पढ़ाई के लिए 15 लाख देगे
- महिला मजदूरों को प्रसव के बाद डेढ़ महीने और प्रति को 15 दिन की मजदूरी
- माताओं को मिलेगा पीप्टिक आहार
- हाथ ठेला और रिक्शा चालक को बनाया जाएगा मालिक

## शिवराज देश के लिए आदर्श

भारतीय जनता पार्टी के राष्ट्रीय अध्यक्ष नितिन गडकरी ने राज्य सरकार की गरीबो-मुखी नीतियों और योजनाओं की सराहना करते हुए कहा कि लोकसेवा, सुशासन और विकास भविष्य की राजनीति तय करेंगे। मध्यप्रदेश ने शिवराज के नेतृत्व में इस दिशा में सराहनीय शुरुआत की है। उन्होंने कहा कि शिवराज के काम देश के लिए आदर्श है। भ्रम में भ्रष्टाचार मुक्त साफ-सुथरा प्रशासन है।



## कश्मीर मसले पर नेहरू से हुई ऐतिहासिक भूल

पीपुल्स समाचार, खजुराहो

मुख्यमंत्री शिवराज सिंह चौहान ने पूर्ण कश्मीर के भारत का अंग न बन पाने के लिए तत्कालीन प्रधानमंत्री जवाहर लाल नेहरू को जिम्मेदार ठहराया है। उन्होंने कहा कि नेहरू ने यह ऐतिहासिक भूल न की होती तो पूरा कश्मीर हमारा अभिन्न अंग होता। भाजपुमो के कार्यक्रम में शिवराज चौहान ने कहा कि देश की सभी रियासतों के भारत में विलय की जिम्मेदारी तो वल्लभ भाई पटेल पर थी, मगर कश्मीर के मसले को नेहरू ने अपने हाथ में ले लिया था। बाकी सभी हिस्से तो भारत के अंग बन गए मगर कश्मीर नहीं बन पाया। यह नेहरू की भूल के कारण हुआ। भारत की सेनाओं ने दो-तिहाई कश्मीर को तो मुक्त करा लिया था और सिर्फ एक तिहाई हिस्सा बचा था, उस समय नेहरू दो दिन के लिए और रुक जाते तथा युद्ध विराम न होता तो सारा कश्मीर हिंदुस्तान का होता।

खजुराहो में भाजपुमो के कार्यक्रम में बोले शिवराज